



ଝଡ଼ବାତ୍ୟା ସତର୍କ ସୂଚନା

ଦକ୍ଷିଣପୂର୍ବ ବଙ୍ଗୋପସାଗର ଉପରେ ଅବପାତ

• ଦକ୍ଷିଣ ଓଡ଼ିଶାର ଅଧିକାଂଶ ସ୍ଥାନରେ ବର୍ଷା ଓ କେତେକ ସ୍ଥାନରେ ପ୍ରବଳ ବର୍ଷା ହେବାର ଆଶଙ୍କା

Posted On: 07 DEC 2017 8:22PM by PIB Bhubaneshwar

ଦକ୍ଷିଣପୂର୍ବ ବଙ୍ଗୋପସାଗର ଏବଂ ଏହାର ପାର୍ଶ୍ୱବର୍ତ୍ତୀ କ୍ଷେତ୍ରରେ ଏକ ଅବପାତ ସୃଷ୍ଟି ହୋଇ ଗତ ଛଅ ଦିନ ଧରି ଧୀରେ ଉତ୍ତର ଦିଗକୁ ଘଟାକୁ 20 କିଲୋମିଟର ବେଗରେ ଗତି କରୁଛି । ଆଜି (ଡିସେମ୍ବର 07, 2017) ସକାଳ ସାଢ଼େ ପାଞ୍ଚଟା ବେଳେ ଏହା ମଙ୍ଗଳପଟ୍ଟନମ୍ ଠାରୁ ପୂର୍ବ-ଦକ୍ଷିଣପୂର୍ବ ଦିଗକୁ ପ୍ରାୟ 930 କିଲୋମିଟର ଦୂରରେ ଏବଂ ଗୋପାଳପୁର ଠାରୁ ଦକ୍ଷିଣ-ଦକ୍ଷିଣପୂର୍ବ ଦିଗକୁ ପ୍ରାୟ 970 କିଲୋମିଟର ଦୂରରେ କେନ୍ଦ୍ରୀଭୂତ ଥିଲା । ଏହା ଅଧିକ ଘନୀଭୂତ ହୋଇ ଉତ୍ତର-ଉତ୍ତର ପଶ୍ଚିମ ଦିଗକୁ ଗତି କରିବାର ସମ୍ଭାବନା ରହିଛି । ଏହି ଅବପାତ ଡିସେମ୍ବର 09 ତାରିଖ ସକାଳ ସୁଦ୍ଧା ଆନ୍ଧ୍ର ପ୍ରଦେଶର ଉତ୍ତର ଏବଂ ଦକ୍ଷିଣ ଓଡ଼ିଶା ଉପକୂଳ ଛୁଇଁବାର ଆକଳନ କରାଯାଉଛି । ଆଗାମୀ 24 ଘଂଟା ମଧ୍ୟରେ ଏହା ତୀବ୍ର ଅବପାତ ରୂପ ଧାରଣ କରିବାର ଆଶଙ୍କା କରାଯାଉଛି । ତେବେ ଏହା ଉତ୍ତର ଆନ୍ଧ୍ର ପ୍ରଦେଶ ଏବଂ ଦକ୍ଷିଣ ଓଡ଼ିଶା ଉପକୂଳ ଛୁଇଁବା ବେଳକୁ ସାମାନ୍ୟ ଦୁର୍ବଳ ହୋଇଯିବାର ଅନୁମାନ କରାଯାଉଛି ।

ଚେତାବନୀ: ପ୍ରବଳ ବର୍ଷା - ଏହାର ପ୍ରଭାବରେ ଆଣ୍ଡାମାନ ଓ ନିକୋବର ଦ୍ୱୀପପୁଞ୍ଜରେ ଆସନ୍ତା 24 ଘଂଟା ମଧ୍ୟରେ ଅଧିକାଂଶ କ୍ଷେତ୍ରରେ ବର୍ଷା ଏବଂ କେତେକ ସ୍ଥାନରେ ପ୍ରବଳରୁ ଅତି ପ୍ରବଳ ବର୍ଷା ହେବାର ଆଶଙ୍କା ରହିଛି ।

ଡିସେମ୍ବର 7 ତାରିଖ ଠାରୁ 9 ତାରିଖ ପର୍ଯ୍ୟନ୍ତ ଉତ୍ତର ଆନ୍ଧ୍ର ପ୍ରଦେଶ ଏବଂ ଦକ୍ଷିଣ ଓଡ଼ିଶାର ଅଧିକାଂଶ ସ୍ଥାନରେ ବର୍ଷା ଏବଂ ଡିସେମ୍ବର 8 ଏବଂ 9 ରେ କେତେକ ସ୍ଥାନରେ ପ୍ରବଳ ବର୍ଷା ହେବାର ଆଶଙ୍କା ରହିଛି ।

ପବନ: ଏହି ସମୟ ମଧ୍ୟରେ ଆଣ୍ଡାମାନ ଓ ନିକୋବର ଦ୍ୱୀପପୁଞ୍ଜ ଆଖପାଖରେ ଘଂଟାକୁ 40 ରୁ 50 କିଲୋମିଟର ବେଗରେ କୋହଲା ପବନ କିମ୍ବା କେତେକ ସ୍ଥାନରେ ଘଂଟାକୁ 60 କିଲୋମିଟର ବେଗରେ ପବନ ବହିବାର ଆଶଙ୍କା ରହିଛି ।

ସେହିଭଳି ଡିସେମ୍ବର 7 ତାରିଖ ସନ୍ଧ୍ୟା ଠାରୁ 9 ତାରିଖ ସକାଳ ପର୍ଯ୍ୟନ୍ତ ଆନ୍ଧ୍ର ପ୍ରଦେଶ ଏବଂ ଦକ୍ଷିଣ ଓଡ଼ିଶା ଉପକୂଳରେ ଘଂଟାକୁ 40 ରୁ 50 କିଲୋମିଟର ବେଗରେ କୋହଲା ପବନ ଏବଂ ଘଂଟାକୁ 60 କିଲୋମିଟର ବେଗରେ ପବନ ପ୍ରବାହିତ ହେବାର ସମ୍ଭାବନା ରହିଛି । ଏହି ସମୟ ପରେ ଏହାର ପ୍ରଭାବ ଧୀରେ ଧୀରେ ହ୍ରାସ ପାଇବ ।

ସାମୁଦ୍ରିକ ସ୍ଥିତି: ଆସନ୍ତା 24 ଘଂଟା ପାଇଁ ଆଣ୍ଡାମାନ ଓ ନିକୋବର ଉପକୂଳରେ ସମୁଦ୍ରର ସ୍ଥିତି ଅଶାନ୍ତରୁ ଅତି ଅଶାନ୍ତ ରହିବ । ସେହିପରି ଆନ୍ଧ୍ର ପ୍ରଦେଶ ଓ ଦକ୍ଷିଣ ଓଡ଼ିଶା ଉପକୂଳ ସମୁଦ୍ରର ସ୍ଥିତି ଡିସେମ୍ବର 7 ଠାରୁ 9 ତାରିଖ ପର୍ଯ୍ୟନ୍ତ ଅଶାନ୍ତରୁ ଅତି ଅଶାନ୍ତ ରହିବ ।

ଚେତାବନୀ: ଡିସେମ୍ବର 7, 2017 ପୂର୍ବାହ୍ନ ପର୍ଯ୍ୟନ୍ତ ଆଣ୍ଡାମାନ ଓ ନିକୋବର ଦ୍ୱୀପପୁଞ୍ଜର ମତ୍ସ୍ୟଯଜ୍ଞୀବାନଙ୍କୁ ଏହି ସମୟ ମଧ୍ୟରେ ସମୁଦ୍ରକୁ ମାଛମାରି ନଯିବାକୁ ଚେତାବନୀ ଦିଆଯାଇଛି । ସେହିଭଳି ତାମିଲନାଡୁ, ଆନ୍ଧ୍ର ପ୍ରଦେଶ ଓ ଦକ୍ଷିଣ ଓଡ଼ିଶା ଉପକୂଳର ମତ୍ସ୍ୟଯଜ୍ଞୀବାନଙ୍କୁ ଡିସେମ୍ବର 9 ତାରିଖ ସକାଳ ପର୍ଯ୍ୟନ୍ତ ଅଶାନ୍ତ ସମୁଦ୍ରକୁ ମାଛମାରି ନଯିବାକୁ ସତର୍କ କରି ଦିଆଯାଇଛି ।

(Release ID: 1512670) Visitor Counter : 4

